
Paramartha Dvadashika

ಪರಮಾರ್ಥದ್ವಾದಶಿಕಾ

Document Information



Text title : Paramartha Dvadashika by Abhinavagupta

File name : paramArthadvAdashika.itx

Category : major_works, abhinavagupta

Location : doc_z_misc_major_works

Author : Abhinavagupta

Transliterated by : Ruma Dewan

Proofread by : Ruma Dewan

Description-comments : from Abhinavastotravali

Latest update : December 14, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 15, 2021

sanskritdocuments.org

ಪರಮಾರ್ಥದ್ವಾದಶಿಕಾ



ಶಾಂತಿಂ ಸಂಭಜ ನಿತ್ಯಮಲ್ಪವಚನೈರ್ಜಲ್ಪಕ್ರಮಂ ಸಂಹರ
ತತ್ಸಂಹಾರಗಮೇನ ಕಿಂ ಕಥಮಿದಂ ಕೋಽಸೀತಿ ಮಾ ಚೇಕ್ಲಪಃ .
ಭಾವಾಭಾವವಿಭಾಗಭಾಸನತಯಾ ಯದ್ಭಾತ್ಯಭಗ್ನಕ್ರಮಂ
ತಚ್ಛೂನ್ಯಂ ಶಿವಧಾಮ ವಸ್ತು ಪರಮಂ ಬ್ರಹ್ಮಾತ್ಮ ಕೋಽರ್ಥಗ್ರಹಃ .. 1..
ಯದ್ಯತತ್ತ್ವ ಪರಿಹಾರಪೂರ್ವಕಂ ತತ್ತ್ವ ಮೇಷಿ ತದತತ್ತ್ವ ಮೇವ ಹಿ .
ಯದ್ಯತತ್ತ್ವ ಮಥ ತತ್ತ್ವ ಮೇವ ವಾ ತತ್ತ್ವ ಮೇವ ನನು ತತ್ತ್ವ ಮೀದೃಶಂ .. 2..
ಯದ್ಯದ್ಭಾತಿ ನ ಭಾನತಃ ಪೃಥಗಿದಂ ಭೇದೋಽಪಿ ಭಾತೀತಿ ಚೇತ್
ಭಾನೇ ಸೋಽಪಿ ನ ಭಾತಿ ಕಿಂ ಜಹಿ ತತಸ್ತದ್ಭಂಗಿಭಂಗಗ್ರಹಂ .
ಸ್ವಪ್ನೇ ಸ್ವಪ್ನತಯಾ ಪ್ರಥಾಂ ಗತವತೀ ಕ್ರೀಡೈವ ನೋ ಭೀತಿಕ್ಯ-
ಚ್ಛಸ್ತ್ರಾಘಾತಜಲಾವಪಾತಹುತಭುಜ್ಜ್ವರ್ಘಾತಬಂಧಾದಿಕಂ .. 3..
ಜ್ಞಾನಕ್ರಿಯಾಕಲನಪೂರ್ವಕಮಧ್ಯವಸ್ಯೇ-
ದ್ಯದ್ಯದ್ಭವಾನ್ ಕಥಯ ಕೋಽಸ್ಯ ಜಡಾದ್ವಿಶೇಷಃ .
ಸ್ಫೂರ್ಜನ್ವಡೋಽಪಿ ನ ಕಿಮದ್ವಯಬೋಧಧಾಮ
ನಿಸ್ಸೀಮನಿತ್ಯನಿರವಗ್ರಹಸತ್ಯರೂಪಂ .. 4..
ಭಾವಾನಾಮವಭಾಸಕೋಽಸಿ ಯದಿ ತೈಮೋಹಃ ಕಿಮಾತನ್ಯತೇ
ಕಿಂ ತೇ ತದ್ಯದಿ ಭಾಂತಿ ಹಂತ ಭವತಸ್ತತ್ರಾಪ್ಯಖಂಡಂ ಮಹಃ .
ನೋಚೇನ್ನಾಸ್ತಿ ತದೇವಮಪ್ಯುಭಯಥಾ ನಿವ್ಯಾಜನಿಯಂತ್ರಣಾ-
ತ್ಪುಟ್ಟದ್ವಿಭ್ರಮನಿತ್ಯತೃಪ್ತಮಹಿಮಾ ನಿತ್ಯಂ ಪ್ರಬುದ್ಧೋಽಸಿ ಭೋಃ .. 5..
ದೃಷ್ಟಿಂ ಬಹಿಃ ಪ್ರಹಿಣು ಲಕ್ಷ್ಯಪಥಾತಿರಿಕ್ತಂ
ಸ್ಯಾದ್ಭ್ರಮವಾನುಕರಣಂ ವತ ವಂಚನೇಯಂ .
ನಿದ್ವಂದ್ವಬೋಧಗಗನಸ್ಯ ನ ಬಾಹ್ಯಮಸ್ತಿ
ನಾಭ್ಯಂತರಂ ನಿರವಕಾಶವಿಕಾಸಧಾಮ್ನಃ .. 6..
ವಾಸನಾಪ್ರಸರವಿಭ್ರಮೋದಯೇ ಯದ್ಯದುಲ್ಲಸತಿ ತತ್ತದೀಕ್ಷ್ಯತಾಂ .
ಆದಿಮಧ್ಯನಿಧನೇಷು ತತ್ರ ಚೇತ್ ಭಾಸಿ ಭಾಸಿ ತವ ಲೀಯತೇ ಜಗತ್ .. 7..
ಮೋಹೋ ದುಃಖವಿತರ್ಕತರ್ಕಣಘನೋ ಹೇತುಪ್ರಧಾನಂತರ-
ಪ್ರೋದ್ಯದ್ವಿಭ್ರಮಶೃಂಖಲಾತಿಬಹುಲೋ ಗಂಧವರ್ಪವಾಃಸನ್ನಿಭಃ .

ದ್ವೈತಾದ್ವೈತವಿಕಲ್ಪನಾಶ್ರಯಪದೇ ಚಿದ್ವ್ಯೋಮ್ನಿ ನಾಭಾತಿ ಚೇತ್
 ಕುತ್ರಾನ್ಯತ್ರ ಚಕಾಸ್ತು ಕಾಸ್ತು ಪರಮಾ ನಿಷ್ಕಾಪ್ಯನೇಕಾತ್ಮನಾ .. 8..
 ಸ್ವಪ್ನೇ ತಾವದಸತ್ಯಮೇವ ಸರಣಂ ಸೌಸುಪ್ತಧಾಮ್ನಿ ಪ್ರಥಾ
 ನೈವಾಸ್ಯಾಸ್ತಿ ತದುತ್ತರೇ ನಿರುಪಥೌ ಚಿದ್ವ್ಯೋಮ್ನಿ ಕೋಽಸ್ಯ ಗ್ರಹಃ .
 ಜಾಗ್ರತ್ಯೇವ ಧರಾವದರ್ಥನಿಚಯಃ ಸ್ಯಾಚ್ಚೇತ್ ಕ್ಷಣೇ ಕುತ್ರಚಿತ್
 ಜ್ಞಾನೇನಾಥ ತದತ್ಯಯೇಽಪೃಥಗಿದಂ ತತ್ರಾಪಿ ಕಾ ಖಂಡನಾ .. 9..
 ಯೇ ಯೇ ಕೇಽಪಿ ಪ್ರಕಾಶಾ ಮಯಿ ಸತಿ ಪರಮವ್ಯೋಮ್ನಿ ಲಬ್ಧಾವಕಾಶಾಃ
 ಕಾಶಾ ಹ್ಯೇತೇಷು ನಿತ್ಯೇ ಮಹಿಮನಿ ಮಯಿ ತೇ ನಿರ್ವಿಭಾಗಂ ವಿಭಾಂತಿ .
 ಸೋಽಹಂ ನಿರ್ವ್ಯಾಜನಿತ್ಯಪ್ರತಿಹತಕಲನಾನಂತಸತ್ಯಸ್ವತಂತ್ರ-
 ಧ್ವಸ್ತದ್ವೈತಾಸ್ತದ್ವಯಾರಿದ್ವಯಮಯತಿಮಿರಾಪಾರಬೋಧಪ್ರಕಾಶಃ .. 10..
 ಕಾಲಃ ಸಂಕಲಯನ್ಮಲಾಃ ಕಲಯತು ಸೃಷ್ಟಾ ಸೃಜತ್ವಾದರಾ-
 ದಾಜ್ಞಾಯಾಃ ಪರತಂತ್ರತಾಮುಪಗತೋ ಮಥ್ನಾತು ವಾ ಮನ್ಮಥಃ .
 ಕ್ರೀಡಾಡಂಬರಾಮಂಬರಾಶ್ರಯಮಿವ ಸ್ವೋಲ್ಲೇಖರೇಖಾಕ್ರಮಂ
 ದೇಹಾದ್ಯಾಶ್ರಯಮಸ್ತು ವೈಕೃತಮಹಾಮೋಹೇ ನ ಪಶ್ಯಾಮಿ ಕಿಂ .. 11..
 ಕಃ ಕೋಽತ್ರ ಭೋರ್ಯಂ ಕವಲೀಕರೋಮಿ
 ಕಃ ಕೋಽತ್ರ ಭೋರ್ಯಂ ಸಹಸಾ ನಿಹೀನ್ಮ .
 ಕಃ ಕೋಽತ್ರ ಭೋರ್ಯಂ ಪರಬೋಧಧಾಮ-
 ಸಂಚರ್ವಣೋನ್ಮತ್ತತನುಃ ಪಿಬಾಮಿ .. 12..
 ಭವೋತ್ಕಂಭಯಭಂಗದಂಗದಶೃಗಾಲವಿದ್ರಾವಣಂ
 ಪ್ರಬೋಧಧುರಿಧೀಮತಾಮಪಿ ಸಕೃದ್ಯದುದ್ಧೀಪನಂ .
 ಸುಧಾಮಗಹನಾಟವೀವಿಹರಣಾತಿತ್ಯಪ್ಪುಧ್ಗಮಾದ್
 ಅಭೇದಕರಿಬೃಂಹಿತಂ ವ್ಯಧಿತ ರಮ್ಯದೇವೋ ಹರಿಃ .. 13..
 ಇತ್ಯಾಚಾರ್ಯಾಭಿನವಗುಪ್ತಕೃತಾ ಪರಮಾರ್ಥದ್ವಾದಶಿಕಾ ಭವ್ಯಾಯಾಸ್ತುತರಾಂ ..

Encoded and proofread by Ruma Dewan

Paramartha Dvadashika

pdf was typeset on December 15, 2021

Please send corrections to sanskrit@cheerful.com

